



ພາລະບົບບາດ

ທະນາຄານແຫ່ງ ສປປ ລາວ ພາກເໜືອ ທີ່ແຂວງຫຼວງພະບາງ ເປັນເສນາທິການໃຫ້ ແກ່ ຄະນະຜູ້ວ່າການທະນາຄານແຫ່ງ ສປປ ລາວ ໃນການຄຸ້ມຄອງມະຫາພາກທາງ ດ້ານເງິນຕາ, ສິນເຊື້ອ ຢູ່ໃນຂອບເຂດແຂວງຫຼວງພະບາງ, ແຂວງໄຊຍະບູລີ, ແຂວງຊຽງຂວາງ ແລະ ແຂວງ ຫົວພັນ; ພ້ອມທັງເປັນທີປຶກສາທາງດ້ານການເງິນ-ເງິນຕາ, ສິນເຊື້ອໃຫ້ແກ່ຄະນະພັກ ແລະ ອຳນາດການປົກຄອງທ້ອງຖິ່ນທີ່ຕົນຮັບຜິດຊອບດັ່ງກ່າວ.

- ເປັນຜູ້ປະສານງານກັບອຳນາດການປົກຄອງທ້ອງຖິ່ນເພື່ອຈັດຕັ້ງປະຕິບັດໜ້າທີ່ສິ່ງເສີມ ແລະ ປົກປັກຮັກສາສະຖຽນລະພາບຂອງເງິນກີບ, ຍົກສູງປະສິດທິພາບກິນໄກການຊຳລະໜີ້ ແລະ ສະຖານະການຊຳລະໜີ້ຂອງບັນດາສາຂາທະນາຄານທຸລະກິດ ແລະ ສະຖາບັນການ ເງິນ ທີ່ຕັ້ງຢູ່ທ້ອງຖິ່ນທີ່ຕົນຮັບຜິດຊອບຕາມນະໂຍບາຍ ທີ່ທະນາຄານແຫ່ງ ສປປ ລາວ ວາງ ອອກ.
- ອຳນວຍຄວບຄຸມການເຄື່ອນໄຫວເງິນຕາ ຕາມນະໂຍບາຍທີ່ທະນາຄານແຫ່ງ ສປປ ລາວ ວາງອອກ ເພື່ອຮັບໃຊ້ແກ່ແຜນພັດທະນາເສດຖະກິດ-ສັງຄົມ ຂອງທ້ອງຖິ່ນທີ່ຕົນຮັບຜິດ ຊອບໃຫ້ຂະຫຍາຍຕົວ.

ໜ້າທີ່

- ຄົ້ນຄ້ວາ, ເຊື່ອມຊຶມ ແລະ ກຳແໜ້ນແນວທາງນະໂຍບາຍຂອງພັກ, ລະບຽບກົດໝາຍ ຂອງລັດ, ມະຕິຄຳສັ່ງ ແລະ ລະບຽບການຂອງຄະນະພັກ-ຄະນະຜູ້ວ່າການທະນາ ຄານແຫ່ງ ສປປ ລາວ ວາງອອກໃນແຕ່ລະໄລຍະ ເພື່ອຫັນເປັນແຜນການ, ໂຄງ ການ ແລະ ແຜນງານລະອຽດໂດຍສະເພາະແມ່ນແນວທາງ ທີ່ພົວພັນເຖິງວຽກງານຂອງຕົນ;

- ຄຸ້ມຄອງ ແລະ ກວດກາບັນດາສາຂາທະນາຄານທຸລະກິດ ແລະ ສະຖາບັນການເງິນ ທີ່ຕັ້ງຢູ່ໃນຂອບເຂດ ທ້ອງຖິ່ນທີ່ຕົນຮັບຜິດຊອບໃນການປະຕິບັດລະບຽບການກ່ຽວກັບເງິນຕາ, ສິນເຊື້ອ, ການຄຸ້ມຄອງເງິນຕາ ຕ່າງປະເທດ ແລະ ວັດຖຸມີຄ່າ ທີ່ທະນາຄານແຫ່ງ ສປປ ລາວ ວາງອອກໃນແຕ່ລະໄລຍະ;
- ບໍລິການຮັບ ແລະ ສົ່ງຄືນເງິນຝາກຂອງບັນດາທະນາຄານທຸລະກິດ - ສະຖາບັນການເງິນໃນຂອບເຂດ ຄວາມຮັບຜິດຊອບຂອງຕົນ, ໃຫ້ບໍລິການຊໍາລະສະສາງລະຫວ່າງທະນາຄານທຸລະກິດໃນທ້ອງຖິ່ນທີ່ຕົນ ຮັບຜິດຊອບ ດ້ວຍກັນ ຫຼື ກັບທະນາຄານແຫ່ງ ສປປ ລາວ ສໍານັກງານໃຫຍ່;
- ສະໜອງເງິນກູ້ໃຫ້ແກ່ສາຂາທະນາຄານທຸລະກິດ ແລະ ສະຖາບັນການເງິນໃນທ້ອງຖິ່ນທີ່ຕົນຮັບຜິດຊອບ ຕາມຂອບເຂດສິດ ຫຼື ຕາມການອະນຸມັດຂອງຄະນະຜູ້ວ່າການທະນາຄານແຫ່ງ ສປປ ລາວ;
- ຊື້-ຂາຍເອກະສານມີຄ່າ, ຮັບຊ່ວງຊື້ຫຼຸດເອກະສານມີຄ່າຕ່າງໆ ຈາກສະຖາບັນການເງິນ ໃນທ້ອງຖິ່ນທີ່ຕົນ ຮັບຜິດຊອບຕາມລະບຽບຂອງທະນາຄານແຫ່ງ ສປປ ລາວ ວາງອອກ ແລະ ບົນພື້ນຖານການມອບໝາຍ ຫຼື ເຫັນດີຈາກຄະນະຜູ້ວ່າການທະນາຄານແຫ່ງ ສປປ ລາວ;
- ໃຫ້ກູ້ຢືມລ່ວງໜ້າແກ່ສາຂາທະນາຄານທຸລະກິດ ແລະ ສະຖາບັນການເງິນໃນທ້ອງຖິ່ນ ທີ່ຕົນຮັບຜິດຊອບ ໂດຍມີການຄ້າປະກັນດ້ວຍເອກະສານມີຄ່າໃນຂອບເຂດຈໍານວນເງິນ ທີ່ຄະນະຜູ້ວ່າການທະນາຄານແຫ່ງ ສປປ ລາວ ອະນຸມັດ;
- ປົກປັກຮັກສາຄວາມປອດໄພສາງ, ຄັງເງິນສິດ ທີ່ຢູ່ໃນການຄຸ້ມຄອງ ແລະ ບໍລິຫານ ຂອງທະນາຄານຕົນ;
- ປະກອບສ່ວນຢ່າງຕັ້ງໜ້າເຂົ້າໃນຂະບວນການເຄື່ອນໄຫວວຽກງານຕ່າງໆ ໃນການຈັດ ຕັ້ງປະຕິບັດ, ຜັນ ຂະຫຍາຍມະຕິ, ຄໍາສັ່ງ, ແຈ້ງການ ແລະ ລະບຽບການອື່ນໆ ທີ່ທະນາຄານແຫ່ງ ສປປ ລາວ ວາງອອກ ໃຫ້ປະກົດຜົນເປັນຈິງ;
- ຄຸ້ມຄອງ ແລະ ກວດກາກ່ຽວກັບການດໍາເນີນທຸລະກິດເງິນຕາຕ່າງປະເທດ ແລະ ວັດ ຖຸມີຄ່າຢູ່ທ້ອງຖິ່ນ ຕົນຮັບຜິດຊອບ ຕາມລະບຽບການ ທີ່ທະນາຄານແຫ່ງ ສປປ ລາວ ວາງອອກ;
- ໂຄສະນາ, ປຸກລະດົມ ແລະ ສົ່ງເສີມການນໍາໃຊ້ເງິນກີບ ໃນທ້ອງຖິ່ນທີ່ຕົນຮັບຜິດ ຊອບ;
- ຄົ້ນຄ້ວາ ແລະ ສັງລວມສະພາບເສດຖະກິດ-ການເງິນ-ເງິນຕາ ຢູ່ທ້ອງຖິ່ນທີ່ຕົນຮັບ ຜິດຊອບ ເພື່ອລາຍ ງານໃຫ້ທະນາຄານແຫ່ງ ສປປ ລາວ ສໍານັກງານໃຫຍ່;
- ຄົ້ນຄ້ວາ ແລະ ນໍາສະເໜີກົມຈັດຕັ້ງ ແລະ ພະນັກງານ ທະນາຄານແຫ່ງ ສປປ ລາວ ພິຈາລະນາກ່ຽວ ກັບຜນຄວາມຕ້ອງການພະນັກງານໃໝ່, ບັນຈຸ, ສັບຊ້ອນ, ຍົກຍ້າຍ ແລະ ແຕ່ງຕັ້ງພະນັກງານ ພ້ອມທັງ ແຜນຄວາມຕ້ອງການຝຶກອົບຮົມ ແລະ ກໍ່ສ້າງພະນັກງານ ຢູ່ພາຍໃນທະນາຄານຂອງຕົນ;
- ສະຫຼຸບ, ລາຍງານການເຄື່ອນໄຫວວຽກງານ ໃນແຕ່ລະໄລຍະ ໃຫ້ຂັ້ນເທິງຂອງຕົນ ແລະ ພາກສ່ວນ ກ່ຽວຂ້ອງຊາບ ຢ່າງເປັນປົກກະຕິ;
- ປະຕິບັດໜ້າທີ່ອື່ນໆ ຕາມການມອບໝາຍຂອງຄະນະຜູ້ວ່າການ ຫຼື ອໍານາດການປົກ ຄອງທ້ອງຖິ່ນ ທີ່ ພົວພັນເຖິງວຽກງານຂອງຕົນ.

ຂອບເຂດສິດ

ພິຈາລະນາອອກໃບອະນຸຍາດການນໍາເງິນຕາຕ່າງປະເທດ-ວັດຖຸມີຄ່າເຂົ້າ-ອອກ, ຍັງຢືນ ການນໍາເຂົ້າມາລົງທຶນ ຂອງນັກລົງທຶນຕ່າງປະເທດ ແລະ ຄົ້ນຄ້ວາອອກໃບອະນຸຍາດ ສ້າງຕັ້ງຮ້ານແລກປ່ຽນເງິນຕາຕ່າງປະເທດຂອງພາກມະຫາຊົນ ແລະ ທະນາຄານທຸລະກິດ ໃນທ້ອງຖິ່ນທີ່ຕົນຮັບຜິດຊອບຕາມຂອບເຂດສິດຂອງຕົນ;

- ພິຈາລະນາອອກໃບອະນຸຍາດສ້າງຕັ້ງໂຮງຊວດຈໍາ ແລະ ສະຫະກອນສິນເຊື້ອ ໃນທ້ອງຖິ່ນທີ່ຕົນຮັບຜິດຊອບຕາມຂອບເຂດສິດຂອງຕົນ;
- ເກັບກຳຂໍ້ມູນຂ່າວສານກ່ຽວກັບສະພາບດ້ານການເງິນ-ເງິນຕາ, ສິນເຊື້ອ ແລະ ການຊໍາລະສາງ ຢູ່ທ້ອງຖິ່ນທີ່ຕົນຮັບຜິດຊອບ ເພື່ອລາຍງານໃຫ້ ທະນາຄານແຫ່ງ ສປປ ລາວ ສໍານັກງານໃຫຍ່ ແລະ ອໍານາດການປົກຄອງທ້ອງຖິ່ນ;
- ພົວພັນ, ປະສານສົມທົບວຽກງານກ່ຽວຂ້ອງກັບບັນດາກົມ ພາຍໃນທະນາຄານແຫ່ງ ສປປ ລາວ ສໍານັກງານໃຫຍ່, ອໍານາດການປົກຄອງ, ພະແນກການ, ກົມກອງຕ່າງໆຂອງທ້ອງຖິ່ນ ແລະ ບັນດາທະນາຄານທຸລະກິດຕ່າງໆ;
- ປະຕິບັດສິດອື່ນໆຕາມການມອບໝາຍຂອງຄະນະຜູ້ວ່າການທະນາຄານແຫ່ງ ສປປ ລາວ ຫຼື ອໍານາດການປົກຄອງທ້ອງຖິ່ນ ທີ່ພົວພັນເຖິງວຽກງານຂອງຕົນ.